

eul_wid: qvi-ab

Ὀππιανοῦ Βίοι · Oppian Lives

Life of Tzetzes

Βίος Τζέτζου

Period: *Ρωμαϊκή* [Roman](#)
Dialect: *Μικταὶ διάλεκτοι* [Mixed Dialects](#)
Domain: *Βίος* [Biography](#)
Format: *Πεζός* [Prose](#)

- ¹ Γένος Ὀππιανοῦ Ὀππιανὸς ὁ ποιητὴς πατὴρ μὲν ἦν Ἀγησιλάου, μητὴρ δὲ Ζηνοδότης, τὸ δὲ γένος ἀπὸ Ἀναζάρβου τῆς Κιλικίας. ὁ δὲ τούτου πατὴρ τὰ τε ἄλλα πλούσιος ὢν καὶ τῶν ἐν τῇ πολιτείᾳ διὰ τῆς πατρίδος αὐτοῦ πρῶτος νενομισμένος παιδεῖα τε διαπρέπων καὶ φιλόσοφον βίον ζῶν ἐν τοῖς αὐτοῖς ἤσκησε τὸν υἱὸν παιδεύμασι τὴν ἐγ κύκλιον ἅπασαν παιδείουσιν, μουσικὴν τε καὶ γεωμετρίαν, μάλιστα δὲ καὶ γραμματικὴν. ἤδη δὲ Ὀππιανοῦ περὶ τριάκοντα ἔτη γεγονότος, ἐπεδήμησε τῇ Ἀναζάρβῳ Σεβῆρος ὁ τῶν Ῥωμαίων βασιλεὺς· ἐπειδὴ δὲ πάντας τοὺς πολιτευομένους ἀπαντᾶν ἔδει τῷ βασιλεῖ, ἀμελήσαντα τῆς ἀπαντῆς Ἀγησίλαον, ὡς δὲ φιλοσόφως ζῶντα καὶ κενοδοξίας περιφρονοῦντα, χαλεπήνας ὁ βασιλεὺς ἐξώρισεν εἰς Μελίτην νῆσον τοῦ Ἀδρίου, οὗ δὴ συνὼν τῷ πατρὶ ὁ ποιητὴς ἔγραψε ταῦτα τὰ ποιήματα ἀξιολογώτατα ὄντα. ἐπανελθὼν δὲ εἰς Ῥώμην καὶ ἐπ' Ἀντωνίνου τοῦ υἱοῦ Σεβήρου παρελθὼν αὐτός—ὁ γὰρ Σεβῆρος ἐτεθνήκει—ἠξιώθη λαβεῖν ὃ ἂν βούλοιο. ὁ δὲ κάθοδον τῷ πατρὶ ᾗτησε, τυχὼν δὲ προσέλαβεν ἐκάστου ἔπους χρυσοῦ νόμισμα. ἐπανελθὼν δὲ ἅμα τῷ πατρί, λοιμοῦ ἐμπεσόντος τῇ Ἀναζάρβῳ, μετ' ὀλίγον χρόνον τελευτᾷ, οἱ δὲ πολῖται θάψαντες αὐτὸν ἄγαλμα αὐτῷ πολυτελὲς ἀνέστησαν καὶ ἐπέγραψαν· Ὀππιανὸς κλέος εἶλον ἀοιδέων, ἀλλὰ με Μοίρης βάσκανος ἐξήρπαξε μίτος κρυερὸς Αἴδης τε, καὶ νέον ὄντα κατέσχε τὸν εὐεπίης ὑποφήτην. εἰ δὲ πολὺν με χρόνον μίμνειν φθόνος αἰνὸς εἶασεν, οὐκ ἂν τις ἴσον κλέος ἔλλαχεν ἐν χθονὶ φωτῶν. ἔγραψε δὲ καὶ ἄλλα ποιήματα λεπτὰ ζήσας ἔτη τριάκοντα. πολὺ δὲ ἔχει τὸ ἀνθηρὸν καὶ λεῖον μετὰ τοῦ πυκνοῦ τε καὶ ἀδροῦ, ὅπερ ἐστὶ τὸ δυσχερέστατον, τυγχάνει δὲ μάλιστα ἐν ταῖς γνωμολογίαις τε καὶ παραβολαῖς.